


దులోనేఉంది మానవజాతిని పాతాళానికి ఈడుస్తున్న మాధ్యమూ మార్ఖ్యమూనూ!” అన్నాడాయన.

చివరకు ఆయన అన్నంతా అయింది. శారదను ఇరుగు పొరుగు అమ్మలక్కలు భయపెట్టారు, “మీమామగారు నిష్కారణంగా నీగొంతుకోస్తున్నాడు. రేపు నిన్ను నీభర్త ఏలకపోతే ఆయన అడ్డపడుతాడా?...అసలు ఇప్పటికే అంతా మించిపోయిందేమో! వెళ్ళి నీమొగుడి కాళ్ళమీదవడు నీ దుంపతెగా!” అని.

శారద వాళ్లసలహాప్రకారమే చేసింది. ఆపిల్లను భర్త ఇవ్వాలకూడా చెప్పుతునేఉంటాడు. “నువ్వు నాకెందుకే, పీనుగా? మీమామగారి దగ్గరికిపో. నేను నిన్ను ఏలనని ఎప్పుడూ చెప్పుతూనే ఉన్నాను!” అని.

“నువ్వు ఏలకపోతే నీభార్యకు రోగాలు ఎట్లా తగిలి నైరా, పశువా?” అని వాణ్ణి అడుగుదామనుకుంటాను. కాని నాకామాట అడిగేటందుకు సాహసంచాలదు!



౩ పెంకెపిల్ల

రామనాథంగారు నాకు మామగారు కాబోతారని ఎరగ కుండా వారింట్లో తూర్పువేపుగదిలో అద్దెకుంటూ ఎనిమిదేళ్లు చదువుకున్నాను. నాహైస్కూలు చదువంతా వారింట్లోనే

వెళ్ళిపోయింది. మా పల్లెటూళ్లో వీధిబడి చదువుపూర్తిచేసి నేను ఎనిమిదోపటనే ఇంగ్లీషు చదువుకోసమై బస్టికి రావలసి వచ్చింది మానాన్నకు ఇంగ్లీషు చదువంటే ఇష్టమేకాని బస్టి జీవనం ఇష్టంలేదు. అందుకని ఆయన మా అమ్మతోకూడా నావెంట రాలేదు. అంత చిన్నవయసునించీ నేను హోటల్లోనే తింటూ శనిఆదివారాలు వచ్చినప్పుడుమాత్రం మావూరు పోతూ కాలం వెళ్ళబుచ్చాను. మా అమ్మకూడా పిల్లలవిషయమై లేనిపోని ఆరాటాలు పెట్టుకుని తను గోలపడి ఇతరులను కంగారుపెట్టే రకంకాదు.

మామామగారి చిన్నకూతురు రుక్మిణి అమిత పెంకె పిల్ల. పెంకెతనం కనీసం రెండురకాలు - చూసేవాళ్ళకు కోపం తెప్పించేరకం ఒకటి. చూడముచ్చటగాఉండేది మరొకటి. కొంతమంది మా అత్తమామల మూడోగా ఏరకమైన పెంకె తనమూ సహించలేరు. రుక్మిణిచేసే అల్లరి నాకు చాలా ముచ్చటగా ఉండేది, ఆమె తల్లిదండ్రులకు తలనెప్పిగా ఉండేది. కొందరు పిల్లలు సహజంగా ఏడుపుగొట్టువాళ్ళయిఉండి చేస్తున్నపని తప్పని తెలిసి చేస్తున్నట్టు, చాటుమాటున అల్లరి చేస్తారు. వాళ్ళని చానగొట్ట బుద్ధవుతుంది నాకు. రుక్మిణి తన పెంకెతనం తనే ఆనందించగలది. ఆపిల్ల లోపల పొంగుతూ ఉన్న జీవశక్తిని ఆపుకోలేక దాన్ని అల్లరి రూపంగా విడుదల చేస్తున్నట్టుండేది. ఆపిల్ల పెంకెతనం అనారోగ్యంతో కూడు కున్నది కాదని నాతాత్పర్యం.

రుక్మిణి సాక్షాత్తూ నాకళ్ళపదట పెరిగిందన్నమాట. నేను వారింట్లో ప్రవేశించేరోజుకు రుక్మిణి మూడు నాలుగు

నెలలపిల్ల. అంధాచేత నేను కాలేజీలో ప్రవేశించేవరకూ తల్లి దండ్రులను ఆపిల్ల ఎంతబాగా ఎరుగునో నన్నూ అంతబాగా ఎరుగు. రామనాథంగారు మొదట మొదట ఆపిల్లచేత అల్లరి చేయించటానికి నాకు కావల్సినంత స్వతంత్రం ఇచ్చాడు. రుక్మిణి నా ఆసరా చూచుకుని తల్లి దండ్రులకుకూడా ఎదురు తిరిగి అల్లరి చేస్తుండేది.

రామనాథంగారెప్పుడైనా నాతో, “దానికి నువ్వట్లా అలుసివ్వకు, నాయనా, అది మరీ మితిమీరి పోతున్నది,” అంటే నేను, “పోనివ్వండి! మీ పెద్దమ్మాయలే మఠాగా ఉంటేమాత్రం ఏం బాగుంటుంది?” అని ఆయన్ను సర్దేవాణ్ణి.

రుక్మిణికి స్వేచ్ఛనల్ల కలిగినలాభం ఏమిటంటే చురుకు తనం. ఆపిల్ల పైకి చూడటానికి ఎంత చలాకీగా ఆరోగ్యంగా ఉండేదో అంత చురుకైన బుర్రకూడా సంపాదించింది. ఆపిల్ల మగపిల్లలతో పాటు చెట్లూచామలూఎక్కటమూ, చెడుగుడూ కోతికొమ్మచూచూ ఆడటమూ మొదలైన పనులన్నీ చేసేది. తోడిపిల్లలు ఎవరైనా తనకు తీరని అన్యాయం చేసినట్టు తోస్తే వేరే ఆలోచనయేమీ లేకుండా చెంపమీద లాగి ఒకటి పెట్టేది. పాఠాలు చదివేదికాదు. ఆపిల్లచేత పాఠం చదివించటం మా ఏవరిచేతా కాలేదు. కాని తనఅక్క చదివే పాఠాలన్నీ విని వప్పగించేది. అప్పుడప్పుడూ అక్కచదువులో తప్పులుపట్టి మేష్టరుతనంకూడా సాగించేది. ఆ ఎనిమిది సంవత్సరాల కాలంలోనూ ఆపిల్ల అసహాయతవల ఒక్కసారయినా ఏడిచినట్టు నాకు జ్ఞాపకంలేదు. రుక్మిణితో ఆడుకునే పిల్లలో ఎవరో ఒకరు గోజూ ఆమెమీద ఏదో చాడి తెచ్చే

వాళ్ళు రామనాథంగారికి ఆయన భార్యకూ మొహమోటు జాస్తి. ఎవరు తమ పిల్లమీద చాడీ తేచ్చినా తాము పిల్లను మందలించి తీరాలనే రుక్మిణి సిమ్మ రణంగా వెళ్ళి ఇంకొక రిని గిల్లి రావని నాకు బాగా జెలుసును. అంకుకని ఆపిల్ల తల్లిదండ్రులచేత తిట్లూ దెబ్బలూ తినటూ ఒకటి రెండుసార్లు చూసి నేను సహించలేకపోయినాను. ఎవరైనా చాడీలు చెప్పితే నేను కేసు విచారణచేసి రుక్మిణివల్ల తప్పులేదని నిర్ధారణచేసి ఫిర్యాదుచేసిన పిల్లలను పుప్పేసేవాణ్ణి.

ఒక్కవిషయంలో మాత్రం నేను రుక్మిణిలోపాటు అపరాధినయినాను. చాలా చిన్నతనంలో రుక్మిణికి ఏవిధ మైన మనుకేశం కలిగినా దాన్ని పోగొట్టే మిషమీద ముద్దు పెట్టుకోవటం ఒకటి అలవాటుచేశాను. రుక్మిణి ఏదో వంక పెట్టి నాచేత ముద్దుపెట్టించుకొనేది అయిదేళ్ళ రుక్మిణిని నేను ముద్దుపెట్టుకోవటం ఎవరికీ ఎబ్బెట్టుగా తోచలేదు కాని ఎనిమిదేళ్ళ రుక్మిణిని నేను ముద్దుపెట్టుకుంటుండంగా చూసిన ఒక పెద్దమనిషి—రామనాథంగారి బంధువు. చుట్టపుచూపుగా వచ్చాడు—తను చాలా కంగారు పడటమేకాకుండా రామనాథంగారితోకూడా అన్నాడు. మరొకరు అన్నమీదట రామనాథంగారికి ఆపని ఆటే మంచిదికాదని తోచినట్టుంది. ఆయన నాతో అనటానికి చాతకాక రుక్మిణిని చాటుగా చివాట్లు పెట్టాడు, “ఏమిటది? అట్లా అతనిపైళ్ళోకెళ్ళి కూర్చుని ముద్దు పెట్టుకోనిస్తే ఎవరన్నా ఏమనుకుంటారు? ఎనిమిదేళ్ళు వచ్చి ఎదలే!” అని.

రుక్మిణి సహజంగా లంఢిమీద తిరగబడి పోట్లాడటమే కాక, ఆయన గోప్యంగా మాట్లాడబోతే తను ఇల్లంతా చిందులు తొక్కి పెద్దపెట్టున అరవటమేకాక, నాతో మానాన్న ఇట్లా అన్నాడనికూడా చెప్పేసింది. నాతో రుక్మిణి ఇదంతా చెప్పింది తెలిసిన తరవాత నేను తెలియనట్లు నటించితే నన్ను చూసినప్పుడల్లా ఆయనప్రాణం చచ్చిపట్టుండేదేమోనని, “ఇక రుక్మిణి నాతో అంతచనువుగా ఉండనట్లు చూస్తానులెండి. ఇంకా రెండునెల్లు ఆతరవాత మీదయింటే ఈమెట్టుదాటి కాలేజీ ఉండనేఉంది... అయినా నేను రుక్మిణిని చిన్నపిల్లగాదా అని ఎప్పుడూ మద్దుపెట్టుకుంటూనే ఉన్నాను. ఏ తారీకునించీ మాని ఉండివలసిందో నాకు ఇప్పటికీ తెలియకుండాఉంది!” అని కాస్త అంటించాను.

ఆయన, “ఆం ! దానికింత రాధాంతం ఏమిటి? మా చుట్టం తప్పుపట్టాడని అందరిఎదటా ఎంకుకట్లా మగవాళ్ళ మీదికి ఎగబాకుతావన్నాను కాని మరేంలేదు, నాయనా! నువ్వంటే సరేననుకో! మరొకరాతారు!...” అని తన్ను సమరించుకోజూచాడు.

నేను కాలేజీలో ప్రవేశించిన తరవాత చాలారోజులు రుక్మిణి దగ్గరలేని వెల్లి కనకడది ఆపిలకోసం నేను బెంగపడ్డాను కూడానూ. మొదటో దాదాపు ప్రతిరోజూ కల్లోకనిపించేది. నాకాపిల్లమీద ఎంత మమకారంఉందో దూరం వెళ్ళినతరవాత గాని తెలియలేదు. వారంపదిరోజులు శలవులకు కూడా నేను ఇంటికి వెళ్ళేవాణ్ణి ఆ సంవత్సరం. దారిలో కాబోయే మామగారింట్లో ఒకరోజుఉండి మరీ మాగ్రామం

వెళ్ళేవాణి. రుక్మిణి వెనుకజరిగిన చిన్నఘర్షణ మర్చిపోక నేను వాళ్ళింటికి వెళ్ళినప్పుడల్లా నన్ను పట్టుకునే వేళ్ళాడేది, నాబళ్ళొకూర్చోనే కూర్చునేది, నన్ను అడిగి ముద్దుపెట్టించు కునేది.

అంత పట్టుదల పిల్లను నేనెక్కడా చూడలేక!

ఆచలికాలపు శలవుల్లో మానాన్న నా పెళ్ళిని గురించి ప్రశ్నిస్తూ, “రామనాథంగారికి వాళ్ళమ్మాయిని నీకివ్వాలని ఉంది. నన్నడిగాడు. నీకేమైనా అభ్యంతరంఉందా?” అన్నాడు.

నాకావార్త చాలా తృప్తికరమయింది. అంతకాలం వారింట్లో ఉండి నాకు కుటుంబం వదలిపెట్టగానే కలిసిన బంధుత్వం బలవంతంగా తెగకోసుకున్నట్టనిపించింది. తరవాత ఒకటి అరారోజు వారింట్లో గడపబోతే అది పరాయియిల్లే అనిపించింది కాని వెనకటిమాదిరిగాలేదు. ఏమాత్రమైనా నాకు వెనకటిరోజులు ఇంకా అయిపోలేదనిపిస్తే దానికి రుక్మిణి ఒక్కతే కారణం.

“నాకేమీ అభ్యంతరంలేదు, నాన్నా!” అన్నాను. నా ఉత్సాహం గమనించి మా నాన్న వెంటనే రామనాథంగారి సంబంధం ఖాయంచేసుకున్నాడు. వచ్చేపేసవిలో పెళ్ళి అనుకున్నారు.

నాకు ఒకటేసంతోషం. రుక్మిణి నాకు మరదలు అయిపోతుంది. పెళ్ళిఅయితే మా యిద్దరిచుట్టరికమూ ఖాయం అయిపోతుంది. తరవాత ఎవరూ దాన్ని మార్చలేరు.

బానామరదలు బాంధవ్యంకంటే దగ్గర బాంధవ్యం మా కిద్దరికీ కలగటానికి అవకాశం ఉందనికాని, నేను దాన్ని ఎప్పటి

కైనా వాంఛించబోతాననికాని నేను అప్పట్లో ఏమాత్రమూ అనుమాన పడలేకుకద!

నేను మళ్ళీ రామనాథంగారిట్లో అడుగుపెట్టటం స్నాతకంచేసుకున్న వెళ్ళికొడుకునుగా.

మా మామగారితరపు పెద్దమనిషి మా విడిదికి వచ్చి, “అయ్యో! ఇంకా ఇట్లాగే కూర్చున్నారేం? ముహూర్తానికి మళ్ళీ వ్యవధానం ఉండకు. లేవండి!” అని ఉచితీరితి వదైతే ఉండో ఆరీతిగా మమ్మల్ని కదలదీశాడు. నేను ఆవెళ్ళివారి వసారాలో అడుగుపెట్టేటప్పటికి లోపల్నించి రుక్మిణి బయటికి వచ్చి నన్నుచూసి క్షణమాత్రం అట్లా ఆగింది.

ఆ దృశ్యం నేనెన్నటికీ మరవలేను. తలంటిపోసుకున్న జుట్టు ఆరిటానికి విరబోసుకుని, మొహాన కల్యాణంబొట్టు పెట్టుకుని, బుగ్గన చిన్న కాటుకచుక్క పెట్టుకుని, కాళ్ళకు పసుపూపారణీపెట్టుకుని, కొత్తచొక్కా పరికిణా కట్టుకుని రుక్మిణి కనిపించేటప్పటికి నాకు మతిపోయింది. ఆక్షణంలో గ్రహించగలిగాను నాకాపిల్లతో ఎటువంటిబాంధవ్యం కావాలని నా అంతరాత్మ వాంఛించుతున్నదో. రుక్మిణి నన్నుచూసి ఆగిన క్షణమాత్రంలో నా మనస్సులో ఒక ఆశ అట్లా తలుక్కున మెరిసింది. ఏదో ప్రోగ్రాములో మార్పుజరిగి. నేను రుక్మిణినే వెళ్ళిచేసుకోబోతున్నానని! ఆ ఆలోచనామాత్రం చేతనే నామనసు ఎట్లా స్తంభించిపోయిందో మీగే ఊహించండి — రుక్మిణి వేసినవేషం తోడువెళ్ళికూతురు వేషమని ఆమెను అడగకుండా నాలంతట నేను ఊహించనేలేక పోయినాను!

ఒక్కక్షణంసేపు తనకళ్లను నమ్మలేనిదానలే రుక్మిణి నావంక అటూ చూసి ఒక్క-వరుగునవచ్చి నా నడుము చుట్టు వేసుకుంది... నేను అక్కడఉన్న మనుష్యులను ఎవరినీ లెక్క చేయకుండా రుక్మిణిని ఎత్తుకుని ముద్ద పెట్టుకున్నాను.

ఆముద్దు నేను పూర్వం రుక్మిణిని పెట్టుకున్న ముద్దల జాతిదికాదు. కాని, పాపం, రుక్మిణి ఆతారితమ్యం గ్రహించ గల సితిలో లేదు.

నా వివాహంఅయిన మరుసటి సాపత్నర మే రుక్మిణి వివాహం జరిగింది. మామామగారు ఆసిల్లకు మంచి సంబంధం - పెద్దకూతురికికన్న మంచి సంబంధం - తెచ్చాడని ఆయన బంధువర్గం అభిప్రాయపడ్డట్టు విన్నాను. రుక్మిణి మొగుడు నాకంటే తప్పకుండా అందమైనవాడు, పస్తుతహా అతనికి నాకు ఉన్నంతఆస్తి లేకపోయినా, అతని బంధు వర్గంలో చాలా గొప్పగొప్ప ఉద్యోగస్తులున్నారు, నాకంటే కాస్త పైగ్రేడు కుటుంబీకుడనే చెప్పాలి.

కాని మాషడ్డకుడు కొన్నికొన్ని విషయాల్లో అదొక రకంమనిషి దాచాలని ప్రయత్నంచేసేవాడే కాని అతను దుర్బలని అతని ప్రతిపనిలోను అతను ఉచ్చిరించే ప్రతిమాట లోనూ స్పష్టంగా స్ఫురిస్తూనే ఉండేది, గ్రహించిగలవాడికి. అతనికి ప్రత్యేకంగా దేన్నిగురించి సుమారుగానైనా తెలిసినట్టు కనబడలేదు. ప్రతిదాన్నిగురించి ఏదో మాట్లాడాలని ప్రయత్నించేవాడే కాని అతని అభిప్రాయాలన్నీ జనసామాన్యం యొక్క అభిప్రాయాలుగానూ, అతని అభిరుచులుకూడా తుమ్మాయి జగ్గాయిగాళ్ళ అభిరుచులుగానూ తేలినై, కాస్త

విచారించిన మీదట. అతనికి ఖచ్చితమైన అభిప్రాయాలు లేనేలేవు. అవి ఏగాలి ఎటుకొట్టితే అటుమళ్ళేవి. అతనిలో నేను గమనించిన మరొక విశేషం ఏమిటంటే, ఎవరితోనైనా ఏవిషయమైనా తర్కించటం జరిగితే అవతలవాడు ఎన్నికారణాలు చూపించినా వాడితో ఏకీభవించక, వాడితర్కం మరొకడితో తర్కించేటప్పుడు ఉపయోగించేవాడు. ఆడవాళ్ళు చదువుకోవటం చాలా అనర్థం అని నాతో వాదించి నేనెంత చెప్పినావినక, మర్నాడు నాసమక్షానే ఇంకొకరితో ఆడవాళ్ళు చదువుకుని తీరాలని వాదిస్తూ నేను చెప్పిన కారణాలే చెబుతున్నాడు.

అన్నిటికన్నా విచిత్రమైనవిషయ మేమిటంటే నేను తనను చూసి అసూయపడుతున్నానని అతనికొక అభిప్రాయం ఎట్లాపడ్డో పడ్డది తనకు. నామీదగల ఆధిక్యత నా ఎదట మరుగుపరిచి నా అసూయను ఉపశమింప జెయ్యటానికి విశ్వప్రయత్నం చేసేవాడు!

నేను అతన్ని చూసి ఒక్కండుకే అసూయపడ్డాను— అతను రుక్మిణి భర్త అయినందుకు. అందులో అతని ఆధిక్యత నాకేమీ కనిపించలేదు.

ఇంకా కొద్దిరోజులకు కాపరానికి వెళ్తుండగా రుక్మిణి మాయింటికివచ్చి ఒక వారంరోజులున్నది. ఆరోజుల్లో ఆమె తనఅక్కను బాగా కోప్పడేది ప్రతిదానికీ.

“ఈ కూర ఇట్లాచేశావేం, అక్కయ్యా! బావకిట్లా సయించదు!... ప్రతిదానిలోనూ ఇంత కారంవేస్తావేం? బావకు కారం పడదు!... పూరి లెందుకుచేస్తున్నావే? బావకు

వూరీలు తిలకం అంటే తగనిమంట !... బావకు ఈ సగ్గు బియ్యపు పరమాన్నంకంటే బియ్యపుపరమాన్నమే ఇష్టం గాదా?"

రుక్మిణి అట్లా మాట్లాడుతుంటే నాకు కడుపులో చెయ్యిపెట్టి కలియబెట్టినట్టుండేది. పిచ్చిపిల్ల ! ఆ వారంరోజు లోనూ తన అక్కను తనమాదిరిగా చేసిపోదామని !

అప్పటికికూడా రుక్మిణికి నామీద అభిమానంకాని వెనకటి పెంకెతనంకాని ఒక్కరవ్వయినా పోలేదు. తను వెనకటిమాదిరిగా, నన్ను పట్టుకుని ఊగటానికి లేదనికూడా ఆ పిల్లకు అనంకాలేదు. నేను జాగ్రత్తగా తప్పించుకుని తిరగక పోతే రుక్మిణి నా భార్య నిష్కారణంగా అనుమానపడేటట్టు చేస్తేదే !

రుక్మిణి ఒకవిధంగా చాలాదురదృష్టవంతురాలు. అనేక విధములైన అదృష్టాల్లో ఒకటి ఏదంటే మనసుఖం ఎవరెవరి మీద ఆధారపడిఉంటుందో వారికి మన స్వభావం నచ్చేటట్లు మనలను మనం మార్చుకోగలగటం. రుక్మిణివంటి మనిషి ఎవరి కోసమూ మారలేదు. ఆ రకం నే నెరిగినంతవరకు నేనొక్కణ్ణి తప్ప మరెవరూ ఆమోదించలేదు. రుక్మిణిసుఖం నామీద ఆవగింజంతకూడా ఆధారపడి లేదు.

ఆపిల్ల తల్లిదండ్రులతో సుఖపడలేదు. భర్తకూడా ఆమెను సుఖపెట్టలేదు. అసలే చపలచిత్తుడు, ఆలోచనాశక్తి గాని, గ్రహణశక్తిగాని లేనివాడు. అతనికి భార్య ఏమాటమాట్లాడినా అనుమానంగానే ఉండేది తన్ను భార్య చులకనచేస్తున్నదనీ, ఆమెకు పాపభీతిలేదనీ, చాలా "విడిచేసినమనిషి" అనీ

అతనికి భార్యను గురించి అనుమానం కలగటం మొదలుపెట్టింది. అతని అనుమానం నామిదికి తిరగటానికి ఎంతోకాలం పట్టలేను. రుక్మిణి తనకు నామిదగల అభిమానం భర్తదగ్గర ఏమాత్రమూ దాచినట్టు కనిపించదు. చివరకు నేను అతన్ని చూసి అసూయపడటం అబద్ధమై అతను నామిద అసూయపడటం నిజమైంది.

అతను భార్యను తిట్టకుండా కొట్టకుండానే చాలా వేచుకుతిన్నాడు. ఒక్క సంవత్సరకాలంలో ఆమె ఉత్సాహం పూర్తిగా విరిచివేశాడు.

నేను పనిమీద వాళ్ళు ఊరు వెళ్ళవలిసివచ్చింది. సహజంగా నేను వాళ్ళింటికే వెళ్ళాను అదే నేను రుక్మిణి కాపరం చేస్తుండగా మొగటిసారి చూడటం. ఆమెను చూడగానే నాకు దాదాపు కళ్ళనీళ్ళు పర్యంతరం అయింది. మాషడ్డకుడు బయటికి వెళ్ళాడు.

“రుక్మిణీ! ...ఎవరు నిన్నిట్లా మార్చింది?”

“అంత మారిపోయినానా?” అన్నది రుక్మిణి చెక్కిళ్ళు తడువుకుంటూ.

ఆసమయంలో మాషడ్డకుడు ఎదటఉంటే హత్య చేతా మనిపించింది. అతను రుక్మిణిని చేసిందేమిటి? ఆమూర్పుకు అతనే కారణమని నేను గ్రహించలేనా?

“మారిపోయినావా? లేదు, సాంతంగా చచ్చిపోయినావు! ...ఎందుకీట్లా అయింది?”

రుక్మిణి ఏం చెబుతుంది?

మాషడ్డకుడు ఇంటికి రాగానే నన్నుచూసి పరమా
నందభరితుడై నట్లు కనిపించాడు.

నేను భోజించేసి పసిమీద వెళ్ళాను. నాపని నాలు
గయిగురోజులు పట్టేట్లు కనిపించింది. ఆరాత్రి నేను హోట
లుకు వెళ్ళుతానంటే మాషడ్డకుడు కాను, కూడదు, ఈనాలు
గురోజులూ మాయింట్లోనే ఉండాలి అని నన్ను నిలపివేశాడు.
అతనికి మారుచెప్పటం నాకిష్టం లేకపోయింది. రుక్మిణి మొఖం
ఏంసూచిస్తుందోనని ఆమెవైపు తిరగటప్పటికి ఆమె మొగుడి
వీపువంక మూడోకన్ను తెరిచి చూస్తున్నది. నాకదేమిటో
అరంకాలేదు.

మర్నాడుదయమే అతను కాఫీఅప్ షెప్పించి ఆపని
పూర్తికాగానే ఊళ్ళోకి వెళ్ళాడు.

అతను ఇల్లుదాటగానే రుక్మిణి, నాదగ్గిరికి వచ్చి నాలో
కాసేపు మాట్లాడాలన్నది. కానిమ్మన్నాను. అప్పుడామె తన
భర్త గొడవఅంతా చెప్పుకొచ్చింది.

“నువు నిన్ను నన్ను చచ్చిపోయినా నన్నావు జ్ఞాపకం
ఉందా? నాకు సాక్షాత్తు అట్లాగేఉంది, బావా! మీతమ్ముడు
గారు నేను చేసిన పనికల్లా ఆడినమాటకల్లా తప్పుపడతారు.
కారణం ఏమిటో తెలియదు. నాకు కొంతకాలంనించీ జంకు
కలుగుతున్నది నామనస్సు అందరి మనస్సులవంటిది కాదేమో,
నేను వట్టి పాపిష్టదాన్నేమోనని. నువ్వు నన్ను చిన్నప్పటినించీ
ఎరుగుదువుకదా? నాలో పాడుగుణాలు ఏమేమి ఉన్నయ్యో
చెప్పు! నువ్వు చెప్పితే నాకు నమ్మకం. నాతప్పులేమిటో దిద్దు
కుంటాను... చిన్నప్పటి రోజులు ఎంతబాగుండేవి!... నీకళ్లకు

కూడా నేను పాపిష్టిదాన్నట్లే కనిపిస్తున్నానా? వెనక నన్ను చూసినట్టు చూస్తావా, బావా? చూడవుకాదూ?... ఆరోజు లెంత బాగుండేవి?... అప్పుడు భయం ఏమిటో ఎరగను. నా కిప్పు డెందుకింత భయం?... నువ్వు వచ్చినప్పటినించీ నాకు మళ్ళీ ప్రాణం పచ్చినట్టుంది! నాకు ఇల్లంతా చిందులు తొక్కాలని పించింది. ఇంతలో ఆయన వచ్చారు. తరవాత నువ్వెక్కడికో వెళ్లావు. ఇక నువ్వు వెళ్లినప్పటినించీ, బాబూ, ఏమాటాడా రనుకున్నావు? చాలాసేపు నాకేమీ అర్థంకాలేకు. 'నీకోసం వచ్చారే మీవారు!' అంటారు! మీవారు అంటే నీమొగుడని అర్థంకాదు, బావా? అట్లా అంటం తప్పకాదూ! నాకు వల్లమండిపోయింది. 'అవును! నాకోసం ఎందుకురాడు? మాబావకు నేనంటే ప్రాణం!' అన్నాను. 'నీకో?' అన్నారు. 'అయ్యో, బాగుండే? నాకూనూ!' అన్నాను. 'ఆయన మొహం చూసేటప్పటికి ఎంత ధైర్యం వచ్చిందీ?' అన్నారు. నిజంగానే నాకెంతో ధైర్యం వచ్చింద, బావా... నువ్వు నమ్మకావో నమ్మవో... ఆకోపం మళ్ళీ నామీదే చూపించటం, నీతోచూడు ఎంత ఆపేక్షో! ఎట్లా మర్యాదచేస్తారో ఉండమని!

“మనం నిజంగా మళ్ళీ చిన్నపిల్లలం అయితే?... (ఆమె ర్దాగా) నువ్వు నన్ను మళ్ళీ వెచుకటిమల్లె ముద్దు పెట్టుకుంటావా, బావా?”

“అ! పెట్టుకుంటాను!”

రుక్మిణి మొహాన ఒకవిధమైన తృప్తివచ్చింది. తృప్తి అనుభవిస్తూ కాస్తేపుండి, అకస్మాత్తుగా, “నీకు నిజంగా నేను పాపిష్టి దాన్ననిపించటంలేదుగా?” అన్నది.

“లేనూ, రుక్మిణీ!”

వెనక రుక్మిణి ఎంతో తెలివితేటలుకలదిగా చురుకుగా ఉండేది. ఆ రుక్మిణీనా ఈ మాట్లాడేది అని ఆశ్చర్యపడసాగాను. అతను ఆమెను ఇట్లా ఎట్లా చెయ్యగలిగాడు?

రుక్మిణి మళ్లీ నాలో తిరిగి అనుమానిస్తూ, “నన్ను ఒక్కసారి వెనకటిమోస్తారుగా ముందు వెట్టుకుంటావా, బావా?” అన్నది.

నేను ఆశ్చర్యపడి, “ఎట్లా వెట్టుకోగలను, రుక్మిణీ?” అన్నాను.

“నువ్వీకూడా నన్ను పాసిప్పిదానికిందనే కట్టేశావు! ఎందుకు అబద్ధం ఆడుతావు?” అన్నది రుక్మిణి పుట్టెదుదిగులుతో.

“అది నాదికాదు. నువ్విప్పుడు పెద్దదానివి కాలేదా? నేను నిన్ను ముద్దుపెట్టుకోవటం తప్పుకాదా?”

“వెనకనో?”

“అప్పుడు వెట్టుకున్నదానివేనూ! అప్పుడుచిన్నపిల్లలం!”

“అట్లాగే ఇప్పుడూ వెట్టుకో!... ఏమీలేదు, బావా. ఎట్లాగేనా నేను వెనకటిదాన్నేనని నేను నమ్మేటట్లుచెయ్యి.”

“నేను చెయ్యలేను. ఆమాటంటే ఆలోపం నీలోఉందనుకోకు! నాలోనే ఉంది. నామాట నమ్ము!”

“నీలోనా? నేను నమ్మను. నువ్వేంమారావు?”


“ఏంమారానా? నేను నిన్నువాంఛించటం నేర్చుకున్నాను. నువ్వు నాకు కావాలి. కాని నిన్ను నోరు తెరిచి అడిగేటందుకుకూడా దమ్ములేదు నాకు. నేను వెనుకటివాణ్ణి

కాను. ఇప్పుడు నువు వెనుకటిమాదిరిగా నా బల్లోకూర్చుని నన్ను ముద్దుపెట్టుకోనిస్తే నాకు నీమీదగల మోహం కట్టలు తెగిపోతుంది. నేను వెర్రివాణ్ణయిపోయి నిన్నూ నన్నూకూడా అపాయకరమైనస్థితిలోకి తెస్తాను. నీ బంధువులూ నా బంధువులూ తలలు పగలకొట్టుకోవలసి వస్తుంది!... ఇంతవిపులంగా ఇది నాచేత వచ్చింది నీ పెంకెపట్టు సాధించావు. తృప్తి అయిందా ?”

రుక్మిణి నావంక ఒక్కక్షణం దీనంగా చూసింది.

“అప్పుడే నేనంతపెద్దదాన్నయినానా, నీకు?... ఇంకేం అదే పాపిష్టిదాన్ని కావటమంటే! నువు కనుక్కోలేకపోయినావు!” అన్నది రుక్మిణి.

రుక్మిణి అన్నమాటలో నిజంలేదా ?



2. అనంతం

అనంతపథాన, ఇద్దరు సూక్ష్మ జీవులు కలుసుకున్నారు. అదొక అపూర్వ సంఘటన.

ఆఇద్దరూ ఒకప్పుడు భౌతిక శరీరాలు ధరించి ద్వంద్వాలకు లోబడిన వారే. ఇద్దరూ వారివారి జీవితాలలో అసామాన్య వ్యక్తులే. ఒకడి జీవితం భూగోళంమీద గడిచిపోయింది. మరొకడు బతికిఉండగా అంగారక గ్రహవాసి.